



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

غیبت کرنی تو بڑا گناہ ہے۔ مگر ہم یہ نہیں سمجھے کہ غیبت کسے کہا جاتا ہے۔ مثلاً ایک بھائی اپنے حقیقی بھائی یا رشتہ دار کی دینی یا دنیاوی غلطی اپنے کسی دوست سے بیان کرتا ہے کہ اس نے یہ کیا وہ کیا یہ کہا وہ کہا۔ ایسا ہے ویسا ہے کیا یہ غیبت میں شمار ہے یا نہیں واقعہ بھی صحیح ہو۔ اگر غیبت ہے تو کوئی صورت جو جائز ہو بیان فرمائیں یا منع فرمائیں۔ تاکہ اس سے پرہیز کیا جائے۔؟ ازراہ کرم کتاب وسنت کی روشنی میں جواب دیں جزاکم اللہ خیرا

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاۃ والسلام علی رسول اللہ، أما بعد

:مشکوٰۃ میں ہے

اول) «عن ابی ہریرۃ ان رسول اللہ صلی اللہ علیہ وسلم ہمدرون ما لہ فیہ قالوا اللہ ورسولہ اعلم قال ذکرک اخاک بما یحکرمہ قیل افریت ان کان فی اغنی ما قول قال ان کان فیہ ما تقول فقہا غلبہ وان لم یکن فیہ ما تقول فقہا ہتہ رواہ مسلم و فی (روایۃ اذا قلت لانیک ما فیہ فقہا غلبتہ واذا قلت مالیس فیہ فقہا ہتہ) (مشکوٰۃ باب حفظ اللسان والفیۃ الخ)

الوہریرہ رضی اللہ عنہ سے روایت ہے۔ رسول اللہ ﷺ نے صحابہ رضی اللہ عنہم سے دریافت کیا کہ کیا جلتے ہو غیبت کسے کہتے ہیں؟ صحابہ رضی اللہ عنہم نے عرض کیا، اللہ اور اس کا رسول زیادہ جانتے ہیں۔ فرمایا غیبت یہ ہے کہ "اپنے بھائی کے متعلق تو وہ بات ذکر کرے جس کو وہ برا سمجھے۔ کسی نے کہا۔ اگر وہ بات اس میں موجود ہو فرمایا: یہی تو غیبت ہے اگر وہ بات جو ٹوکتا ہے تیرے بھائی میں نہ ہو تو یہ بہتان ہے۔

(دوم) «عن عائشہ رضی اللہ عنہا قالت قلت للنبی صلی اللہ علیہ وسلم حبک من صفیۃ کذا وکذا تعنی قصیرۃ فقال لقد قلت کلمۃ لم یزج بہا البحر لم یزج بہ» رواہ احمد والترمذی والیو داؤد (مشکوٰۃ باب حفظ اللسان والفیۃ الخ)

حضرت عائشہ رضی اللہ عنہا کہتی ہیں، میں نے نبی ﷺ کو کہا (آپ کی بیوی) صفیہ رضی اللہ عنہا (اگرچہ شکل کی بھیجی ہے مگر اس) میں اتنا ہی عیب کافی ہے کہ قد کی چھوٹی ہے۔ فرمایا (اے عائشہ رضی اللہ عنہا) تو نے ایسا کلمہ "کہہ دیا کہ سمندر میں ملا دیا جائے تو اس پر غالب آجائے۔

سوم) «عن ابی سلمۃ عن فاطمۃ بنت قیس ان ابی عمرو بن حفص طلقہا البیتہ و ہونعہا فاربہا وکلیہ الشیمہ فخطبتہ فقال واللہ مالک علینا من شئی فاءت رسول اللہ صلی اللہ علیہ وسلم فذکرت ذلک فقال لیس لک نفقۃ فارہا ان) تعتد فی بیت ام شریک ثم قال تلک امرأۃ یغشاہا اصحابی اعتدی عند ابن ام مکتوم فامرہ رجل اعشی تضعیب شیاک فاذا حللت فاذنی فی قالت فلما حللت ذکرت لہ ان معاویہ بن ابی سفیان واباہم خطبانی فقال اما ابواہم فلا یضیع عصاہ عن عائشہ واما معاویہ فسلوک لال لہ انکی اسامۃ بن زید فخرہ ثم قال انکی اسامۃ ففحیہ ففعل اللہ فیہ خیر او اعطبت و فی روایۃ عنہا فاما ابوہم فربل ضرب للنساء رواہ مسلم و فی روایۃ ان زوجہا طلقہا ثلاثا فاءت النبی صلی اللہ علیہ وسلم فقال (لانفقہ لک الا ان تنکحی حاملاً) (مشکوٰۃ باب العدة فصل اول)

ابو سلمہ فاطمہ بنت قیس رضی اللہ عنہا سے روایت کرتے ہیں کہ اس کے خاوند عمرو بن حفص رضی اللہ عنہ نے اس کو بیتہ (فیصلہ کن) طلاق دیدی، اور وہ غیر حاضر تھا۔ اس کے وکیل نے نفقہ کے لیے جو بھیجے۔ فاطمہ ناراض ہو گئی "وکیل نے کہا، خدا کی قسم! تیرا ہمارے ذمہ کوئی حق نہیں، وہ رسول اللہ ﷺ کے پاس آئی آپ ﷺ نے فرمایا۔ تیرے لیے نفقہ کا کوئی حق نہیں، پھر آپ ﷺ نے فاطمہ رضی اللہ عنہا کو ام شریک کے گھر عدت بیٹھنے کا حکم دیا۔ پھر فرمایا کہ ام شریک کے گھر میرے صحابہ رضی اللہ عنہم کی آمد و رفت ہے تو ابن ام مکتوم رضی اللہ عنہ کے گھر عدت بیٹھ۔ یہ ناپائیدار ہے تو کہہ دے تیرا رے کی۔ جب تیری عدت پوری ہو جائے تو مجھے اطلاع دے۔ فاطمہ کہتی ہے جب میری عدت پوری ہو گئی تو میں نے آپ ﷺ کے پاس ذکر کیا کہ معاویہ بن ابی سفیان اور ابوہم رضی اللہ عنہ نے نکاح کی خواہش کی ہے۔ فرمایا ابوہم رضی اللہ عنہ تو اپنی لاٹھی کندھے سے نہیں رکھتا اور معاویہ رضی اللہ عنہ غریب ہے اس کے پاس مال نہیں تو اسامہ بن زید رضی اللہ عنہ سے نکاح کر لے میں نے اس کو مکروہ جانا۔ آپ ﷺ نے پھر فرمایا، اسامہ سے نکاح کر لے۔ میں نے اسامہ سے نکاح کر لیا۔ خدا نے اس میں برکت کر دی اور میں ریشک کے قابل ہو گئی۔ اور ایک روایت میں ہے۔ ابوہم رضی اللہ عنہ عورتوں کو بہت مارتا ہے اس کو مسلم نے روایت کیا۔ اور ایک روایت میں ہے کہ اس کے خاوند نے اس کو تین طلاقیں دے دیں۔ وہ "نبی ﷺ کے پاس آئی۔ آپ ﷺ نے فرمایا، تیرے لیے نفقہ کا کوئی حق نہیں۔ مگر اس صورت میں کہ حاملہ ہوئی۔

ان تین احادیث سے غیبت کا حال واضح ہو گیا۔ پہلی حدیث غیبت کی حقیقت کو بیان کرتی ہے کہ جو عیب کسی میں ہو اس کا ذکر غیبت ہے اور جو عیب موجود نہ ہو اس کا ذکر بہتان ہے۔ دوسری حدیث سے معلوم ہوا کہ پیدا نشی عیب کا ذکر بھی اسی حکم میں ہے تیسری حدیث سے معلوم ہوا کہ بعض صورتوں میں عیب کا ذکر غیبت نہیں۔ بلکہ شرعاً اس کا ذکر ضروری ہے مثلاً کسی کو صلاح مشورہ دینا جو عیب رسول اللہ ﷺ نے فاطمہ رضی اللہ عنہا بنت قیس رضی اللہ عنہ کو مشورہ دیتے ہوئے فرمایا کہ ابوہم رضی اللہ عنہ عورتوں کو مارتا بہت ہے اور معاویہ رضی اللہ عنہ فقیر ہے اس کے پاس کچھ نہیں اور اسی قسم سے روالوں کے حالات ہیں۔ یعنی جن روالوں کی معرفت احادیث نبویہ ﷺ اور آثار سلف ہم تک پہنچے ہیں۔ محدثین نے ان حالات میں کتابیں لکھی ہیں اور جو جو کسی میں عیب تھا بیان کر دیا۔ یہ دین کی حفاظت کے لیے اور ہماری خیر خواہی کے لیے۔ ورنہ ہمیں دین کا پتہ لگانا مشکل ہو جاتا۔ اور اہل بدعت کی تردید اور کسی کے غلط مسائل کا تذکرہ یہ نیت حفاظت دین بھی اسی قسم سے ہے۔ اسی طرح مظلوم کو اجازت ہے کہ اپنی دادرسی کے لیے ظالم کے عیب بیان کرے اور اگر کوئی شخص دوسرے کے پاس اس نیت سے کسی کا عیب ذکر کرے کہ یہ اس کو نصیحت کرے تاکہ وہ اس برائی سے باز آجائے اور اس کو امید ہو کہ اس کی نصیحت اس کو مفید ہوگی تو یہ بھی غیبت میں داخل نہیں۔ خلاصہ یہ کہ عیب والے کی یا دوسرے کی خیر خواہی کی نیت ہو تو اس صورت میں عیب کا ذکر غیبت نہیں ورنہ غیبت ہوگا۔

فتاوى الهادي

كتاب الايمان، مذاهب، ج 1 ص 165

محدث فتوى

